

## قبائل کے حقوق سے متعلق ایکٹ کا نفاذ

نئی دہلی، 12 مارچ / قبائلی امور کی وزارت کو دستیاب اطلاعات کے مطابق ریاستوں نے درج فہرست قبائل اور جنگلوں میں روایتی طور پر رہنے والے دیگر باشندوں (جنگل کے حقوق کی شناخت) سے متعلق ایکٹ 2006 کو نافذ کرنے میں مختلف سطحوں پر پیش رفت کی ہے۔ آندھرا پردیش، آسام، چھتیس گڑھ گجرات، جھارکھنڈ، کیرالہ، مدھیہ پردیش، مہاراشٹر، اڑیسہ، راجستھان، تری پورہ، اتر پردیش اور مغربی بنگال نے مجوزہ ڈھانچہ اور طریقہ کار وضع کیا ہے، بڑی تعداد میں دعوے داری وصول کی ہے اور مالکانہ حقوق تسلیم کرنا شروع کیا ہے جب کہ دیگر ریاستوں میں مختلف وجوہات سے ابھی پیش رفت ہونا باقی ہے۔ 28 فروری 2010 تک کی اطلاع کے مطابق 27.16 لاکھ سے زائد دعوے دار یاں درج کی جا چکی ہیں اور 7.59 لاکھ سے زائد مالکانہ حقوق تقسیم کئے جا چکے ہیں اور 36 ہزار تقسیم کے لئے تیار ہیں۔

قبائلی امور کے وزیر مملکت شری توشاراے چودھری نے آج لوک سبھا میں ایک سوال کے تحریری جواب میں یہ اطلاع فراہم کی۔

U- 909

(غ۔رض۔رم۔10-3-12)

IMPLEMENTATION OF  
TRIBAL RIGHTS ACT

17-22HRS

-----